

अंगदान के प्रति जागरूकता फैलाना जरूरी : राष्ट्रपति

जनसत्ता ब्यूरो
नई दिल्ली, 10 नवंबर।

राष्ट्रपति रामनाथ कोविंद ने शुक्रवार को कहा कि हर साल देश में लगभग 5 लाख लोगों की अंग प्रत्यारोपण के अभाव में मौत हो जाती है। ऐसे में चिकित्सकों, शैक्षणिक संस्थानों, अध्यापकों और धार्मिक गुरुओं को लोगों के बीच अंगदान के प्रति जागरूकता फैलानी चाहिए। दधीचि देह-दान समिति द्वारा आयोजित कार्यक्रम में

राष्ट्रपति ने कहा कि अंग या देह का दान करना हमारी प्राचीन सभ्यता में लोकाचार का अभिन्न हिस्सा रहा है। ऐसा माना जाता है कि महर्षि दधीचि ने अपना शरीर देवताओं को दान में दे दिया था ताकि वे उनकी अस्थियों से हथियार बनाकर राक्षसों को पराजित कर सकें। उन्होंने कहा कि ऐसी भावना मानवता और प्रेरणा का प्रतीक है कि जीवित रहते या मृत्यु के बाद हमारा शरीर या इसके अंग लोगों के काम आ सकें।